

## అధ్యాయము


# 8

## సరూప త్రిభుజాలు

(Similar Triangles)

### 8.1 పరిచయం


స్నీగ్ వాళ్ళ ఇంటి పెరట్లో ఒక పొడవైన చెట్టు వుంది. స్నీగ్ దాని పొడవు ఎంతో తెలుసుకోవాలని అను కొంది, కానీ దానిని ఎలా కనుకోవాలో అమెకు తెలియదు. ఇంతలో అమె మావయ్య యిందికి వచ్చాడు. స్నీగ్ వాళ్ళ మావయ్యను యిం చెట్టు పొడవు కనుకోవడంలో సహాయం చేయమని అడిగింది. అతను కొంతసేపు ఆలోచించి, అమెను ఒక అఢం తెమ్మని చెప్పాడు. అతను ఆ అద్దాన్ని నేలపై చెట్టు మొదలు నుండి కొంత దూరంలో వుంచాడు. అపుడు స్నీగ్ ను అద్దానికి అవతలిపైపు ఏ స్థానం నుండి అఢంలో చెట్టుపై భాగాన్ని చూడగలదో అక్కడ నిలబడమని చెప్పాడు.



మనం పటాన్ని గీసినపుడు, బాలిక (AB) నుండి అఢం (C) మరియు అఢం నుండి చెట్టు (DE) వరకు గీసిన పై పటంలో వలె త్రిభుజములు ABC మరియు DEC లను గమనించవచ్చును. మరి యిం రెండు త్రిభుజాల గురించి మీరు ఏమీ చెప్పగలరు ? అవి సర్వసమాన త్రిభుజాలా ? కాదు కదా ఎందుకంటే వాటి ఆకారాలు ఒకటే కాని పరిమాణాలు మాత్రం వేరుగా వున్నాయి. ఇలా ఆకారాలు ఒకటే వుండి ఒకే పరిమాణం వుండవనపురం లేని జ్ఞామితీయ పటాలను ఏమంటారో మీకు తెలుసా ? అవి సరూప పటాలు.

చెట్టు మరియు కొండల ఎత్తును, సూర్యుడిలా దూరంగా నున్న వాటి మధ్య దూరాలను ఎలా కనుగొంటారో నీవు ఊహించగలవా ? ఏటిని మనం ప్రత్యుషంగా టేపు సహాయంతో కొలవగలమా ? నిజానికి ఈ ఎత్తులు మరియు దూరాలను మనం పరోక్ష పథ్థతుల ద్వారా కనుగొంటాము. ఈ పరోక్ష పథ్థతులన్నీ సరూప పటాల నియమాలపై ఆధారపడినవే.

### 8.2 సరూప పటాలు



పైన ఇచ్చిన వస్తువు (కారు) పటాన్ని పరిశీలించండి.


దానివెడల్చును మార్కుండా, పొడవును రెట్టింపు చేసినపుడు అది పటము (ii)లో వలె కనిపిస్తుంది.

ఆంధ్రప్రదేశ్ ప్రభుత్వం వారి ఉచిత పంపిణి

ఆదే పటము (i)లోని పొడవును అలాగే వుంచి, వెడల్పును రెట్టింపు చేసినపుడు అది పటము (iii)లో వలె కనిపిస్తుంది.

మరి పటము (ii) మరియు పటము (iii) ల గురించి మీరు ఏమి చెప్పగలరు? అవి పటము (i)ని ఫోలి వున్నాయా? పటము విరూపమవడాన్ని గమనించవచ్చును. అవి సరూపాలని మీరు చెప్పగలరా? లేదుకదా ఎందుకంటే అవి ఒకే ఆకారాన్ని కలిగి వన్నప్పటికీ సరూపాలు కావు.

ఒక ఫోలోగ్రాఫర్ ఒకే ఫిల్మ్ (నెగటివ్) నుండి వేరు వేరు పరిమాణాలు గల ఫోలోలను ఎలా ముద్రించగలుగుతుందో ఆలోచించండి. మీరు యిం ఫోలోలలో స్టోంప్ సైజు, ప్రస్తోర్ సైజు, కార్డ్ సైజు ఫోలోల గురించి వినే వుంటారు. ఆమె సాధారణంగా ఫోలోను 35 మి.మీ. పరిమాణం కలిగిన చిన్న ఫిల్మ్సైజు తీసుకొంటుంది. తరువాత దానిని 45 మి.మీ. (లేదా 55 మి.మీ.)కు పెద్దదిగిం చేస్తుంది. ఆ చిన్న ఫోలోగ్రాఫర్లోని ప్రతీ రేళా ఖండము 35 : 45 (లేదా 35 : 55) నిష్పత్తిలో పెద్దది కావడాన్ని మనం గమనించవచ్చును. ఇంకా రెండు వేరువేరు పరిమాణాలు కల ఆ ఫోలోగ్రాఫర్లలో కోణాలు సమానంగా వుండడాన్ని మనం గమనించవచ్చును. అంటే ఆ ఫోలోగ్రాఫర్లు సరూపాలు.



ఆదే విధంగా జ్యోమితిలో, భుజాల సంబ్యు సమానంగా వన్న రెండు బహుభుజాలు సరూపాలు కావాలంటే వాటి అనురూప కోణాలు సమానంగా వుండాలి మరియ అనురూప భుజాలు ఒకే నిష్పత్తిలో (లేదా) అనుపాతంలో వుండాలి.

ఒక బహుభుజిలో భుజాలన్నీ మరియు కోణాలన్నీ సమానంగా వుంటే దానిని క్రమ బహుభుజి అంటారు.

అనురూప భుజాల నిష్పత్తిని సాధారణంగా స్క్యులు (లేదా) స్క్యులు గుణకరి (లేదా) ప్రత్యామ్నాయ గుణకరి అంటారు. నిజజీవితంలో ఒక భవనాన్ని నిర్మించడానికి ముందుగా దానిని కాగితముపై స్క్యులునకు గీయుచురు. దానినే మనం బ్లాప్పింటు అంటాము.





**ఆలోచించండి, చర్చించండి.**

నిజ జీవితంలో ఇలా 'స్క్యులు'ను వుపయోగించే సందర్భాలకు మరికొన్ని ఉభావరణలు చెప్పగలరా?

సమాన సంబ్యులో భుజాలు కల అన్ని క్రమ బహుభుజాలు ఎప్పుడూ సరూపాలే. ఉదాహరణకు అన్ని చతురస్రాలు సరూపాలు అలాగే అన్ని సమబాహు త్రిభుజాలు సరూపాలు మొదలైనవి.

ఒకే వ్యాసార్థము కలిగిన వృత్తాలు సర్వసమానాలు, కాని వేరువేరు వ్యాసార్థాలు గల వృత్తాలు సర్వసమానాలు కాదు. కాని ఆ వృత్తాలన్నింటికి ఒకే ఆకారముంటుంది కావున అవి అన్ని సరూపాలు.

ఇంకా సర్వసమాన పటాలన్నీ సరూపాలని మనం చెప్పగలము, కానీ అన్ని సరూప పటాలు, సర్వసమాన పటాలు సరూప చతురస్రాలు కానవసరంలేదు.



సరూప సమ బాహు త్రిభుజాలు


సరూప వృత్తాలు

ఈ సరూప పటాల గురించి మరింత స్వప్తంగా అర్థం చేసుకోవడానికి ఈ క్రింది కృతాన్ని చేధాము.



### కృతయము

మీ తరగతి గానిలోని వై కప్పుకు అమర్చిన బల్బుకు సరిగ్గా క్రిందకు వచ్చేటట్లు బల్లను అమర్చుము. ఒక సమతలంగా నున్న దళసరి ఆట్ల నుండి ఒక బహుభుజి (ABCD అనుకొనుము)ని కత్తిరించుము. దానిని నేలకు సమూంతరంగా బల్బుకు మరియు బల్లకు మధ్యలో అమర్చుము. అప్పుడు బల్బపై చతుర్భుజము ABCD నీడ ఏర్పడును. ఆ నీడ యొక్క అంచులను గీసి ఆ చతుర్భుజానికి A' B' C' D' అని పేరు పెట్టుము.



ఈ చతుర్భుజము A' B' C' D' అనేది చతుర్భుజము ABCD కన్నా పెద్దది లేదా వ్యాఘరించినది. ఇంకా బల్బు స్థానము 'O' అనుకుంటే A' అనేది కిరణము OA పై వుండును. అలాగే B' అనేది  $\overline{OB}$  పై, C' అనేది  $\overline{OC}$  పై మరియు D' అనేది  $\overline{OD}$  పై వుండును. చతుర్భుజములు ABCD మరియు A' B' C' D' లు ఒకే ఆకారము మరియు వివిధ పరిమాణము లకు చెందిన పటములు.

A' అనేది శీర్షము Aకు అనురూపము. దీనిని మనం గణిత చిహ్నాలలో  $A' \leftrightarrow A$  అని ప్రాస్తాము. అలాగే  $B' \leftrightarrow B$ ,  $C' \leftrightarrow C$  మరియు  $D' \leftrightarrow D$ .

నిజంగా కోణాలను మరియు భుజాలను కొలిచి మనం

$$(i) \angle A = \angle A', \angle B = \angle B', \angle C = \angle C', \angle D = \angle D' \quad \text{మరియు}$$

$$(ii) \frac{AB}{A'B'} = \frac{BC}{B'C'} = \frac{CD}{C'D'} = \frac{DA}{D'A'} \quad \text{అని నిర్ధారించుకొనవచ్చును.}$$

దీని నుండి సమాన సంబూధాలో భుజాలు కల రెండు బహుభుజాలు సరూపాలు కావాలంటే

(i) వాటి అనురూప కోణాలన్నీ సమానంగా వుండాలి.

(ii) వాటి అనురూపభుజాలన్నీ ఒకే నిష్పత్తిలో వుండాలి (అనుపాతంలో వుండాలి) అని ధృవపదుతుంది.

ఒక చతురస్రము, దీర్ఘచతురస్రానికి సరూపమా? ఆ రెండు పటాలలలో అనురూపకోణాలు సమానము కాని అనురూపభుజాలు ఒకే నిష్పత్తి లో వుండవ. కనుక అవి సరూపాలు కావు. రెండు బహుభుజాలు సరూపాలు కావాలంటే పై రెండు నియమాల్లో ఏ ఒక్క నియమం సరిపోదు. రెండు నియమాలు తప్పని సరిగా పాటింపబడాలి.



### ఆలోచించి, చర్చించి రాయండి

ఒక చతురస్రము, రాంబస్ సరూపాలని నీవు చెప్పగలవా? నీ మిత్రులతో చర్చించుము. ఆ నియమాలు ఎందుకు సరిపోతాయి లేదా ఎందుకు సరిపోవో కారణాలు ప్రాయము.



## ఇవి చేయండి

1. క్రింది భాషీలను సరూపాలు / సరూపాలు కావు చే పూరించండి.
  - (i) అన్ని చతురస్రాలు ఎల్లపుడూ .....
  - (ii) అన్ని సమబాహు త్రిభుజాలు ఎల్లపుడూ .....
  - (iii) అన్ని సమద్విబాహు త్రిభుజాలు .....
  - (iv) సమాన సంబ్యోలో భుజాలు కలిగిన రెండు బహుభుజాలలో అనురూపకోణాలు సమానము మరియు అనురూపభుజాలు సమానము అయిన అవి .....
  - (v) పరిమాణము తగ్గించబడిన లేదా పెంచబడిన ఒక వస్తువు యొక్క ఫోటోగ్రాఫ్లు .....
  - (vi) రాంబన్ మరియు చతురస్రాలు ఒకదానికాకటి .....
2. క్రింది ప్రవచనాలు సత్యమో, అన్త్యమో రాయండి.
  - (i) రెండు సరూపవటాలు సర్వసమానాలు
  - (ii) రెండు సర్వసమాన పటాలు సరూపాలు
  - (iii) రెండు బహుభుజాలకు అనురూపకోణాలు సమానాలైన అవి సరూపాలు.
3. ఈ క్రింది వాటికి రెండు వేరువేరు ఉదాహరణలివ్వండి.
  - (i) సరూప పటాలు
  - (ii) సరూప పటాలు కానివి

## 8.3 త్రిభుజాల సరూపత

ముందు గీవిన త్రిభుజాలలో రెండు త్రిభుజాలు సరూపక ద్రాగ్ని ప్రదర్శించాయి. రెండు త్రిభుజాలు సరూపాలు కావాలంటే

- (i) వాటి అనురూప కోణాలు సమానంగా వుండాలి.
- (ii) వాటి అనురూప భుజాలు ఒకే నిష్పత్తిలో వుండాలి (అనుపాతంలో వుండాలి) అని మనకు తెలుసు.

పరిచయంలో  $\Delta ABC$  మరియు  $\Delta DEC$  లలో

$$\angle A = \angle D, \angle B = \angle E, \angle ACB = \angle DCE$$

$$\text{ఇంకా } \frac{DE}{AB} = \frac{EC}{BC} = \frac{DC}{AC} = K \text{ (స్నేలు గుణకం)}$$

ఆపుడు  $\Delta ABC, \Delta DEC$  లు సరూపాలు అవుతాయి.

దీనినే మనం గుర్తులలో  $\Delta ABC \sim \Delta DEC$  అని ప్రాస్తాము.


(‘~’ గుర్తును మనం ‘సరూపము’ అని చదువుతాము)

K అనేది స్నేలు గుణకం కావున

$K > 1$  అయిన పెద్దవి చేయబడిన పటాలు

$K = 1$  అయిన సర్వసమాన పటాలు

$K < 1$  అయిన చిన్నవి చేయబడిన పటాలు ఏర్పడతాయి.



ఇంకా  $\triangle ABC$  మరియు  $\triangle DEC$  లలో అనురూప కోణాలు సమానము. అందుకే వాటిని సమకోణీయ త్రిభుజములు అంటారు. రెండు సమకోణ త్రిభుజాలలో రెండు అనురూపభుజాల నిష్పత్తి యైనా ఒకేలా వుంటుంది. దీని నిరూపణకు ప్రాథమిక అనుపాత సిద్ధాంతము అవసరము. దీనినే మనము ఛేట్టు సిద్ధాంతము అని కూడా అంటాము.


ఈ ప్రాథమిక అనుపాత సిద్ధాంతము లేదా ఛేట్టు సిద్ధాంతమును అర్థం చేసుకోవడానికి ఈ క్రింది కృత్యాన్ని చేస్తాము.

ప్రాథమిక అనుపాత సిద్ధాంతము ?



### కృత్యము

ఒక రూళ్ళ కాగితాన్ని తీసుకొని, దానిలో ఏదైనా ఒక గీతతో భూమి ఏకీభవించేటట్లు ఒక త్రిభుజాన్ని గేయండి. ఈ త్రిభుజము  $ABC$  అనేక గీతలను తాకుతూ వుంటుంది. ఈ గీతలలో ఏదైనా ఒక గీతను ఎంచుకొని అది త్రిభుజ భుజాలు  $AB, AC$  లను తాకు బిందువులకు  $P, Q$  అని పేరు పెట్టుము.



$\frac{AP}{PB}, \frac{AQ}{QC}$  నిష్పత్తులను కనుగొనుము. మీరు ఏమి గమనించారు? ఆ నిష్పత్తులు సమానంగా వుంటాయి. ఎందుకు? ఇది ఎప్పుడూ నిజమేనా? ఆ త్రిభుజమును తాకు వివిధ గీతలను తీసుకొని ప్రయత్నించుము. ఒక రూళ్ళ కాగితముపై అన్ని గీతలు సమాంతర రేఖలు అని మనకు తెలుసు. ఇంకా ప్రతీసారీ ఆ నిష్పత్తులు సమానంగా వుండటాన్ని మనం గమనించవచ్చును.

$$\text{కావున } \triangle ABC \text{ లో, } PQ \parallel BC \text{ అయిన } \frac{AP}{PB} = \frac{AQ}{QC}$$

జదే ప్రాథమిక అనుపాత సిద్ధాంతము యొక్క ఘరీషము.

### 8.3.1 ప్రాథమిక అనుపాత సిద్ధాంతము (ఛేట్టు సిద్ధాంతము)

**సిద్ధాంతము-8.1 :** ఒక త్రిభుజంలో ఒక భుజానికి సమాంతరంగా గీసిన రేఖ మిగిలిన రెండు భుజాలను వేరువేరు బిందువులలో ఖండించిన, ఆ మిగిలిన రెండు భుజాలు ఒకే నిష్పత్తిలో విభజింపబడతాయి.

**దత్తాంశము :**  $\triangle ABC$  లో  $DE \parallel BC$ ,  $DE$  రేఖ  $AB, AC$  భుజాలను వరుసగా  $D$  మరియు  $E$  వద్ద ఖండించును.


$$\text{సారాంశము: } \frac{AD}{DB} = \frac{AE}{EC}$$

**నిర్ణాయము :**  $B, E$  మరియు  $C, D$  లను కలుపుము

మరియు  $DM \perp AC, EN \perp AB$  గేయము.

$$\text{ఉపపత్తి : } \Delta ADE \text{ వైశాల్యము} = \frac{1}{2} \times AD \times EN$$

$$\Delta BDE \text{ వైశాల్యము} = \frac{1}{2} \times BD \times EN$$



ఆంధ్రప్రదేశ్ ప్రభుత్వం వారి ఉచిత పంపిణి

$$\text{కావున } \frac{(\Delta ADE) \text{ వైశాల్యము}}{(\Delta BDE) \text{ వైశాల్యము}} = \frac{\frac{1}{2} \times AD \times EN}{\frac{1}{2} \times BD \times EN} = \frac{AD}{BD} \quad \dots(1)$$

$$\text{మరల } \Delta ADE \text{ వైశాల్యము} = \frac{1}{2} \times AE \times DM$$

$$\Delta CDE \text{ వైశాల్యము} = \frac{1}{2} \times EC \times DM$$

$$\frac{(\Delta ADE) \text{ వైశాల్యము}}{(\Delta CDE) \text{ వైశాల్యము}} = \frac{\frac{1}{2} \times AE \times DM}{\frac{1}{2} \times EC \times DM} = \frac{AE}{EC} \quad \dots(2)$$



$\Delta BDE, \Delta CDE$  లు ఒకే భూమి  $DE$  మరియు సమూంతర రేఖలు  $BC$  మరియు  $DE$ ల మధ్య పున్నట్లు గమనించవచ్చును..

$$\text{కావున } \Delta BDE \text{ వైశాల్యము} = \Delta CDE \text{ వైశాల్యము} \quad \dots(3)$$

(1), (2), (3) ల నుండి

$$\frac{AD}{DB} = \frac{AE}{EC}$$

కావున సిద్ధాంతము నిరూపించబడినది.

ప్రా సిద్ధాంతము యొక్క విపర్యయము కూడా సత్యమేనా? దీనిని నిర్ధారించుకొనుటకు మరొక కృత్యాన్ని చేద్దాము.



### కృత్యము

మీ నోటు పుస్తకంలో కోణము  $XAY$  ని గియండి. ఇంకా కిరణము  $AX$  పై  $AB_1 = B_1B_2 = B_2B_3 = B_3B_4 = B_4B = 1$  సె.మీ (అనుకొనుము) వుండునట్లు బిందువులు  $B_1, B_2, B_3, B_4$  మరియు  $B$  లను గుర్తించుము. అలాగే కిరణము  $AY$  పై,  $AC_1 = C_1C_2 = C_2C_3 = C_3C_4 = C_4C = 2$  సె.మీ (అనుకొనుము) వుండునట్లు బిందువులు  $C_1, C_2, C_3, C_4$  మరియు  $C$  లను గుర్తించుము.

$B_1, C_1$  మరియు  $B, C$  బిందువులను కలుపుము.


$$\frac{AB_1}{B_1B} = \frac{AC_1}{C_1C} = \frac{1}{4} \quad \text{ఆని గమనించుము. మరియు } B_1C_1 \parallel BC$$

ఆదే విధంగా  $B_2C_2, B_3C_3$  మరియు  $B_4C_4$  లను కలుపుము.

$$\frac{AB_2}{B_2B} = \frac{AC_2}{C_2C} = \frac{2}{3} \text{ మరియు } B_2C_2 \parallel BC$$

$$\frac{AB_3}{B_3B} = \frac{AC_3}{C_3C} = \frac{3}{2} \text{ మరియు } B_3C_3 \parallel BC$$

$$\frac{AB_4}{B_4B} = \frac{AC_4}{C_4C} = \frac{4}{1} \text{ మరియు } B_4C_4 \parallel BC \text{ అని మీరు చూడవచ్చును.}$$



దీని నుండి ఈ క్రింది సిద్ధాంతము అనగా థేర్న్ సిద్ధాంతము యొక్క విపర్యయమును పొందవచ్చును.

**సిద్ధాంతము-8.2 :** ఒక త్రిభుజములో ఏవైనా రెండు భుజాలను ఒకే నిష్పత్తిలో విభజించు సరళరేఖ, మూడవ భుజానికి సమాంతరంగా వుండును.

**దత్తాంశము :**  $\Delta ABC$ లో,  $\frac{AD}{DB} = \frac{AE}{EC}$  అగునట్లు గీయబడిన సరళరేఖ DE.


**సారాంశము :**  $DE \parallel BC$

**ఉపహర్తు :**  $DE, BC$  కి సమాంతరము కాదు అనుకొనుము.

అప్పుడు  $BC$  కి సమాంతరంగా  $DE^1$  ను గీయుము

$$\text{అప్పుడు } \frac{AD}{DB} = \frac{AE'}{E'C} \text{ (ఎందుకు ?)}$$

$$\therefore \frac{AE}{EC} = \frac{AE'}{E'C} \text{ (ఎందుకు ?)}$$



ఇరువైపులా '1' కలుపగా, E మరియు E' లు తప్పనిసరిగా ఏకీభవించాలి అని తెలుసుంది. (ఎందుకు ?)




### ప్రయత్నించండి


1.  $\Delta PQR$ లో భుజాల  $PQ$  మరియు  $PR$  లపై బిందువులు వరుసగా  $E$  మరియు  $F$ . ఈ క్రింది నాటిలో ప్రతి సందర్భంలో  $EF \parallel QR$  అవునో, కాదో తెల్పుండి.
  - (i)  $PE = 3.9$  సె.మీ  $EQ = 3$  సె.మీ  $PF = 3.6$  సె.మీ,  $FR = 2.4$  సె.మీ
  - (ii)  $PE = 4$  సె.మీ,  $QE = 4.5$  సె.మీ,  $PF = 8$  సె.మీ,  $RF = 9$  సె.మీ.
  - (iii)  $PQ = 1.28$  సె.మీ  $PR = 2.56$  సె.మీ  $PE = 1.8$  సె.మీ,  $PF = 3.6$  సె.మీ.

2. ఈ క్రింది పటాలలో  $DE \parallel BC$ .

(i)



(ii)



నిర్మాణము : రేఖాఖండమును విభజించుట (ధైన్ సిద్ధాంతమునుపయోగించి)

మాధురి ఒక రేఖాఖండమును గీసినది. దానిని  $3:2$  నిప్పత్తిలో విభజించాలనుకొంది. స్నేలు సహాయింతో ఆ రేఖాఖండమును కొలిచి దానిని కావలసిన నిప్పత్తిలో విభజించినది. ఇంతలో ఆమె అక్క వచ్చి ఆమెను ఆమేఖా ఖండమును కొలవకుండా కావలసిన నిప్పత్తిలో విభజించగలవా? అని అడిగింది. కానీ మాధురికి ఎలా చేయాలో తెలిఅయక వాళ్ళ అక్కనే చెప్పుమని అడిగింది. ఆప్పుడు వాళ్ళ అక్క ఇలా చెప్పింది. మీరు కూడా ఈ కృత్యాన్ని చేయవచ్చును.



ఒక రూళ్ళ కాగితమును తీసుకొనుము. అడుగున వున్న గీతకు ' $0$ ' యిచ్చి అన్ని గీతలకు వరుసగా సంఖ్యలు  $1, 2, 3, 4, \dots$  లను వ్రాయుము.

ఒక దళసరి అట్టను తీసుకొని ఇచ్చిన రేఖాఖండము  $AB$  వెంబడి వుంచి, ఆ రేఖా ఖండము చివరలను అట్టపై గుర్తించుము. ఆ బిందువులను  $A^1, B^1$  అని తీసుకొనుము.

ఆప్పుడు  $A^1$  బిందువును రూళ్ళకాగితముపై ' $O$ ' రేఖ వద్ద వుంచి కార్డును  $A^1$  చుట్టూ క్రూపణం చేస్తూ  $B^1$  బిందువు కంపించి వచ్చునట్లు చేయవలెను. ( $3+2$ ).



అప్పుడు మూడవ రేఖ ఆ దళసరి అట్టను ఎక్కడ తాకునో ఆ బిందువును  $P^1$ గా గుర్తించుము. మరల ఈ అట్టను ఇచ్చిన రేఖాఖండము వెంబడి  $A^1$ మరియు  $A$ ,  $B^1$ మరియు  $B$ లు ఏకీభవించునట్లు వుంచి,  $P^1$  బిందువుకు అనుగుణంగా రేఖాఖండముపై ' $P$ ' బిందువును గుర్తించుము.

మనకు కావలసిన బిందువు ' $P$ '. ఇది ఇచ్చిన రేఖా ఖండమును  $3:2$  నిప్పత్తిలో విభజించు బిందువు. యిప్పుడు ఈ నిర్మాణము ఎలా చేస్తారో నేర్చుకుండాము.


రేఖాఖండము  $AB$  ఇచ్చిన, దానిని మనం  $m:n$  నిప్పత్తిలో విభజించాలి. ( $m, n$  లు ధనపూర్ణ సంఖ్య)  $m = 3$  మరియు  $n = 2$  అనుకొనుము.

సోపానాలు :

1. రేఖా ఖండము  $AB$  తో అల్పకోణము చేయునట్లు కిరణము  $AX$ ను గీయుము.



2. 'A' కేంద్రముగా ఏడైనా కొలతల కిరణము AX పై ఒక చాపమును



గీయుము. చాపము, కిరణమును ఖండించిన బిందువు  $A_1$ .

3.  $A_1$  కేంద్రంగా అదే కొలతతో మరల కిరణముపై చాపమును గీయుము. చాపము, కిరణమును ఖండించిన బిందువు  $A_2$ .

4. ఈ విధంగా 5 బిందువులను గుర్తించుము ( $5 = m + n = 3 + 2$ ) ఆ

5 బిందువులు  $A_1, A_2, A_3, A_4, A_5$  మరియు జావి  $AA_1 = A_1A_2 = A_2A_3 = A_3A_4 = A_4A_5$  అయ్యేటట్లు వుండును.

5.  $A_5, B$  బిందువులను కలుపుము.  $A_3$  బిందువు గుండా ( $m = 3$  కావు)  $A_5B$  కి సమాంతరంగా ఒక రేఖను గీయుము ( $\angle A A_5 B$ కి సమానమైన కోణము నిర్మించుట ద్వారా). ఇది  $AB$  ని  $C$  బిందువు వద్ద తాతును మరియు  $AC : CB = 3 : 2$ .

జపుడు మనం థేర్నీ సిద్ధాంతము మరియు దాని విపర్యయములపై కొన్ని ఉదాహరణలు చేద్దాం.

**ఉదాహరణ-1.**  $\triangle ABC$  లో,  $DE \parallel BC$  మరియు  $\frac{AD}{DB} = \frac{3}{5}$ .

$AC = 5.6$ . అయిన  $AE$  విలువ ఎంత?

**సాధన :**  $\triangle ABC$  లో,  $DE \parallel BC$

$$\Rightarrow \frac{AD}{DB} = \frac{AE}{EC} \text{ (ప్రాథమిక అనుపాత సిద్ధాంతము నుండి)}$$

$$\text{కానీ } \frac{AD}{DB} = \frac{3}{5} \text{ కావున } \frac{AE}{EC} = \frac{3}{5}$$

$$AC = 5.6 \text{ మరియు } AE : EC = 3 : 5.$$



$$\frac{AE}{AC - AE} = \frac{3}{5}$$

$$\frac{AE}{5.6 - AE} = \frac{3}{5} \text{ (అడ్డగుణకారం చేయగా)}$$

$$5AE = (3 \times 5.6) - 3AE$$

$$8AE = 16.8$$

$$AE = \frac{16.8}{8} = 2.1 \text{ సెం.మీ.}$$



**ఉదాహరణ-2.** ఇచ్చిన పటంలో  $LM \parallel AB$

$$AL = x - 3, AC = 2x, BM = x - 2$$

మరియు  $BC = 2x + 3$  అయిన  $x$  విలువను కనుగొనుము.

**సాధన :**  $\Delta ABC$  లో,  $LM \parallel AB$

$$\Rightarrow \frac{AL}{LC} = \frac{BM}{MC} \quad (\text{ప్రాథమిక అనుపాత సిద్ధాంతము నుండి})$$

$$\frac{x-3}{2x-(x-3)} = \frac{x-2}{(2x+3)-(x-2)}$$


$$\frac{x-3}{x+3} = \frac{x-2}{x+5} \quad (\text{అడ్డగుణకారం చేయగా})$$

$$(x-3)(x+5) = (x-2)(x+3)$$

$$x^2 + 2x - 15 = x^2 + x - 6$$

$$\Rightarrow 2x - 15 = x - 6$$

$$x = 9$$



### ఇవి చేయండి

1. ఇచ్చిన పటంలో  $x$  యొక్క ఏ విలువ(లు)కు  $DE \parallel AB$  అగును ?


$$AD = 8x + 9, CD = x + 3$$

$$BE = 3x + 4, CE = x.$$

2.  $\Delta ABC$  లో  $DE \parallel BC$ .  $AD = x, DB = x - 2,$

$$AE = x + 2$$
 మరియు  $EC = x - 1.$

అయిన  $x$  విలువను కనుగొనుము.



**ఉదాహరణ-3.** ఒక చతుర్భుజము  $ABCD$  లో కర్ణములు ‘O’ బిందువు వద్ద ఖండించుకొనును మరియు

$$\frac{AO}{BO} = \frac{CO}{DO} \quad \text{అయిన అది ఒక ట్రైపీజియం అని చూపండి.}$$

**సాధన : దత్తాంశము :** చతుర్భుజము  $ABCD$  లో,  $\frac{AO}{BO} = \frac{CO}{DO}$ .

**సారాంశము :**  $ABCD$  ఒక ట్రైపీజియం.

**నిర్మాణము :** ‘O’ బిందువు గుండా  $AB$ కి సమాంతరంగా రేఖను గేసిన అది  $DA$ ను బిందువు ‘X’ వద్ద ఖండించును.

**ఉపపత్తి :**  $\Delta DAB$  లో,  $XO \parallel AB$

(నిర్మాణము నుండి)

$$\Rightarrow \frac{DX}{XA} = \frac{DO}{OB}$$

(ప్రాథమిక అనుపాత సిద్ధాంతము నుండి)

$$\frac{AX}{XD} = \frac{BO}{OD} \quad \dots\dots (1)$$

(దత్తాంశము)

మరల  $\frac{AO}{BO} = \frac{CO}{DO}$

$$\frac{AO}{CO} = \frac{BO}{OD} \quad \dots\dots (2)$$

(1) (2) ల నుండి

$$\frac{AX}{XD} = \frac{AO}{CO}$$

$\triangle ADC$  లో,  $\frac{AX}{XD} = \frac{AO}{OC}$  అగునట్లు  $XO$  రేఖ వున్నది

$$\Rightarrow XO \parallel DC$$

(ప్రాథమిక అనుపాత సిద్ధాంతము విపర్యయము నుండి)


$$\Rightarrow AB \parallel DC$$

చతుర్భుజము  $ABCD$  లో,  $AB \parallel DC$

$$\Rightarrow ABCD$$
 ఒక ప్రెపీజియం

(నిర్వచనం ప్రకారం)

కావున రుజువు చేయబడినది.



**ఉదాహరణ-4.** ప్రెపీజియం  $ABCD$  లో,  $AB \parallel DC$ .  $E$  మరియు  $F$  బిందువులు వరుసగా  $EF \parallel AB$  అగునట్లు, సమూంతరం కాని భుజాలు  $AD, BC$  లపై నున్నవి. అయిన  $\frac{AE}{ED} = \frac{BF}{FC}$  అని చూపండి.

**సాధన :**  $A, C$  బిందువులను కలుపగా ఏర్పడిన రేఖాఖండము  $EF$  ను  $G$  వద్ద ఖండించినది.


$AB \parallel DC$  మరియు  $EF \parallel AB$  (దత్తాంశము)

$\Rightarrow EF \parallel DC$  (ఈ రేఖకు సమూంతరంగా నున్న రేఖలు సమాంతరాలు)

$\triangle ADC$  లో,  $EG \parallel DC$

కావున  $\frac{AE}{ED} = \frac{AG}{GC}$  (ప్రాథమిక అనుపాత సిద్ధాంత ప్రకారం) ... (1)

అదేవిధంగా,  $\triangle CAB$  లో,  $GF \parallel AB$



$\frac{CG}{GA} = \frac{CF}{FB}$  (ప్రాథమిక అనుపాత సిద్ధాంత ప్రకారం) అనగా  $\frac{AG}{GC} = \frac{BF}{FC}$  ... (2)

(1), (2) ల నుండి,  $\frac{AE}{ED} = \frac{BF}{FC}$ .




**అభ్యాసము - 8.1**

1.  $\triangle PQR$  లో  $\frac{PS}{SQ} = \frac{PT}{TR}$  అగునట్లు  $ST$


ఒక సరళరేఖ. ఇంకనూ  $\angle PST = \angle PRQ$ .

అయిన  $\triangle PQR$  ఒక సమద్విబాహు త్రిభుజమని చూపండి.




2. ఇచ్చిన పటంలో,  $LM \parallel CB$  మరియు  $LN \parallel CD$

అయిన  $\frac{AM}{AB} = \frac{AN}{AD}$  అని చూపండి.



3. ఇచ్చిన పటంలో,  $DE \parallel AC$  మరియు  $DF \parallel AE$

అయిన  $\frac{BF}{FE} = \frac{BE}{EC}$  అని చూపండి.



4. ఇచ్చిన పటంలో,  $AB \parallel CD \parallel EF$ .

$AB = 7.5$  సెం.మీ.  $DC = y$  సెం.మీ.


$EF = 4.5$  సెం.మీ.,  $BC = x$  సెం.మీ.

అయిన  $x, y$  విలువలను కనుగొనండి.

5. ఒక త్రిభుజములో ఒక భుజము మర్యాద బిందువు గుండా పోయేరేఖ, రెండవ భుజానికి సమూంతరంగా వుంటే అది మూడవ భుజాన్ని సమద్విఖండన చేస్తుందని చూపండి. (ప్రాథమిక అనుపాత సిద్ధాంతము నుపయోగించి)


6. ఒక త్రిభుజములో రెండు భుజాల మర్యాద బిందువులను కలిపే రేఖా ఖండము మూడవ భుజానికి సమూంతరంగా వుంటుందని చూపండి. (ప్రాథమిక అనుపాత సిద్ధాంత విపర్యయము నుపయోగించి)

7. ఇచ్చిన పటములో,  $DE \parallel OQ$  మరియు  $DF \parallel OR$  అయిన  $EF \parallel QR$  అని చూపండి.



**ఆంధ్రప్రదేశ్ ప్రభుత్వం వారి ఉచిత పంపిణి**

8. ప్రక్క పటంలో A, B, C లు వరుసగా OP, OQ మరియు OR లపై బిందువులు.  $AB \parallel PQ$  మరియు  $AC \parallel PR$  అయిన  $BC \parallel QR$  అని చూపండి.
9. త్రిభేజియం ABCD లో  $AB \parallel DC$ . దాని కర్ణములు పరస్పరం బిందువు 'O' వద్ద ఖండించకొంటాయి. అయిన  $\frac{AO}{BO} = \frac{CO}{DO}$  అని చూపండి.
10. 7.2 సెం.మీ పొడవు గల ఒక రేఖాఖండమును గీసి దానిని 5 : 3 నిప్పుత్తిలో విభజించండి. ఏర్పడిన రెండు భాగముల పొడవులను కొలిచి రాయండి.



### ఆలోచించి, చర్చించి రాయండి

త్రిభుజముల సరూపత అనేది మిగిలిన బహుభుజాల సరూపత కంటే ఏవిధంగా భిన్నమైనదో మీ స్నేహితులతో చర్చించండి.

### 8.4 త్రిభుజాల సరూపత నియమాలు

చెందు త్రిభుజాలు సరూపాలు కావాలంటే వాటి అనురూపకోణాలు సమానంగా వుండాలి మరియు అనురూప భుజాలు అనుపాతంలో వుండాలి అని మనకు తెలుసును. చెందు త్రిభుజాల సరూపకతను పరిశీలించడానికి అనురూప కోణాలు సమానంగా వున్నాయేమో పరిశీలించాలి ఇంకా అనురూప భుజాల నిప్పుత్తులు సమానమేమో పరిశీలించాలి. చెందు త్రిభుజాల సరూపకతను పరిశీలించడానికి కొన్ని నియమాలను ఏర్పరచే ప్రయత్నము చేయాలి. ఈ క్రింది కృత్యాన్ని చేయండి.




### కృత్యము

ఒక కోణ మానిని మరియు స్క్రూను ఉపయోగించి సర్వసమానము కానీ చెందు త్రిభుజాలను గీయండి. ప్రతీ త్రిభుజంలో చెందు 40° మరియు 60° వుండాలి. ప్రతీ త్రిభుజములోని మూడవకోణము కొలతను పరిశీలించండి.

ఆది 80° ఉంటుంది (ఎందుకు?)

ఇప్పుడు త్రిభుజ భుజాల పొడవులు కనుగొని వాటి సహాయంతో అనురూప భుజాల పొడవుల నిప్పుత్తి కనుగొనండి. ఈ త్రిభుజాలు సరూపాలు అవుతాయా ?



ఈ కృత్యము ద్వారా త్రిభుజాల సరూపతకు మనం ఈ క్రింది నియమాన్ని చెప్పవచ్చును.

### 8.4.1 త్రిభుజాల సరూపక్రతక్క కో.కో.కో నియమము

**సిద్ధాంతము-8.3 :** రెండు త్రిభుజాలలో అనురూప కోణాలు సమానంగా వుంటే, వాటి అనురూప భుజాల నిష్పత్తులు సమానంగా వుంటాయి. (అనుపాతంలో వుంటాయి). ఇంకా ఆ రెండు భుజాలు సమాన త్రిభుజాలు అవుతాయి.

**దత్తాంశము :**  $\Delta ABC, \Delta DEF$  లలో,

$$\angle A = \angle D, \angle B = \angle E, \angle C = \angle F$$

$$\text{సారాంశము : } \frac{AB}{DE} = \frac{BC}{EF} = \frac{AC}{DF}$$

**నిర్ణయము :**  $AB = DP$  మరియు  $AC = DQ$  అగునట్లు

$DE$  మరియు  $DF$  లపై వరుసగా బిందువులు  $P$  మరియు  $Q$  లను గుర్తించుము.  $P, Q$  లను కలుపుము.


**ఉపహర్తి :**  $\Delta ABC \cong \Delta ADPQ$  (ఎందుకు ?)

దీని నుండి  $\angle B = \angle P = \angle E$  మరియు  $PQ \parallel EF$  (ఎలా ?)

$$\therefore \frac{DP}{PE} = \frac{DQ}{QF} \text{ (ఎందుకు ?)}$$

$$\text{అనగా } \frac{AB}{DE} = \frac{AC}{DF} \text{ (ఎందుకు ?)}$$

$$\text{అదేవిధంగా } \frac{AB}{DE} = \frac{BC}{EF} \text{ కాబట్టి } \frac{AB}{DE} = \frac{BC}{EF} = \frac{AC}{DF}.$$



**గమనిక :** ఒక త్రిభుజములోని రెండు కోణములు వరుసగా వేరొక త్రిభుజము లోని రెండు కోణములకు సమానమైన, త్రిభుజములోని కోణాల మొత్తం ధర్షం ప్రకారం, ఆరెండు త్రిభుజాలలోని మూడు కోణాలు కూడా సమానము అవుతాయి.

దీని నుండి కో.కో. సరూప నియమాన్ని ఈ విధంగా చెబుతాము. ఒక త్రిభుజములోని రెండు కోణాలు వరుసగా వేరొక త్రిభుజములోని రెండు కోణాలకు సమానమైన ఆ రెండు త్రిభుజాలు సరూపాలు.

మరి పై ప్రపంచము యొక్క విపర్యాయము ఏమిటి?


ఒక త్రిభుజములోని మూడు భుజాలు వరుసగా వేరొక త్రిభుజములోని అనురూపభుజాలతో అనుపాతములో వన్న ఆ రెండు త్రిభుజాలలోని అనురూప కోణాలు సమానమనుట సరియేనా ?

దీనిని మనము ఈ క్రింది కృత్యము ద్వారా పరిశీలించాము.



#### కృత్యము

$AB = 3$  సెం.మీ.,  $BC = 6$  సెం.మీ.,  $CA = 8$  సెం.మీ. కొలతలతో  $\Delta ABC$ ని,  $DE = 4.5$  సెం.మీ.,  $EF = 9$  సెం.మీ.,  $FD = 12$  సెం.మీ. కొలతలతో  $\Delta DEF$  ను నిర్ణయించుము.



ఆంధ్రప్రదేశ్ ప్రభుత్వం వారి ఉచిత పంపిణి

$$\text{ఆ రెండు త్రిభుజాలలో } \frac{AB}{DE} = \frac{BC}{EF} = \frac{CA}{FD} = \frac{2}{3}.$$

జప్పుడు ఈ రెండు త్రిభుజాలలోని కోణాలను కోణమానినితో కొలిచిన, మీరు ఏమి గమనిస్తారు? వాటి అనురూప కోణాల గురించి మీరు ఏమి చెప్పగలరు? అవి సమానాలు కదా, యింకా రెండు త్రిభుజాలు సరూపాలు. వివిధ త్రిభుజాలను గేసి ఈ ఫలితాన్ని మీరు సరిచాడవచ్చును.

పై కృత్యము ద్వారా త్రిభుజాల సరూపకతకు సంబంధించి ఈ క్రింది నియమాన్ని చెప్పవచ్చును.

#### 8.4.2. త్రిభుజాల సరూపకతకు భ.భ.భ. నియమము

**సిద్ధాంతము-8.4 :** రెండు త్రిభుజాలలో, ఒక త్రిభుజములోని భుజాలు వేరొక త్రిభుజములోని భుజాలకు అనుపాతములో వున్న ఆ రెండు త్రిభుజాలలోని అనురూప కోణాలు సమానము ఇంకా ఆ రెండు త్రిభుజాలు సరూపాలు.

$$\text{దత్తాంశము : } \frac{AB}{DE} = \frac{BC}{EF} = \frac{CA}{FD} \quad (<1) \text{ అగునట్లు}$$

$\triangle ABC$  మరియు  $\triangle DEF$  లను తీసుకొనుము.

**సారాంశము :**  $\angle A = \angle D, \angle B = \angle E, \angle C = \angle F$

**నిర్మాణము :**  $AB = DP$  మరియు  $AC = DQ$  అగునట్లు  $DE, DF$  లపై

వరుసగా P మరియు Q బిందువులను గుర్తించుము. P, Q లను కలుపుము.

$$\text{ఉపపూతి : } \frac{DP}{PE} = \frac{DQ}{QF} \quad \text{మరియు } PQ \parallel EF \quad (\text{ఎందుకు ?})$$

కావున  $\angle P = \angle E$  మరియు  $\angle Q = \angle F$  (ఎందుకు ?)

$$\therefore \frac{DP}{DE} = \frac{DQ}{DF} = \frac{PQ}{EF}$$



$$\text{కానీ } \frac{DP}{DE} = \frac{DQ}{DF} = \frac{BC}{EF} \quad (\text{ఎందుకు ?})$$

కానీ  $BC = PQ$  (ఎందుకు ?)

$\triangle ABC \cong \triangle DPQ$  (ఎందుకు ?)

కావున  $\angle A = \angle D, \angle B = \angle E$  మరియు  $\angle C = \angle F$  (ఎలా ?)

బహుభుజాల సరూపకతకు సంబంధించి ఒక్క నియమం సరిపోదని మనం చదివాము. కానీ త్రిభుజాల సరూపకతకు సంబంధించి రెండు నియమాలు అవసరం లేదు. ఎందుకంటే ఒక నియమం వుంటే రెండవ నియమం వున్నట్టే. ఇప్పుడు మనం భ.కో.భ. సరూపనియమాన్ని నేర్చుకుండాం. దాని కొరకు ఈ క్రింది కృత్యాన్ని చేద్దాము.







కృత్యము

$$AB = 2 \text{ సె.మీ.}, \angle A = 50^\circ, AC = 4 \text{ సె.మీ.}$$

వుండునట్లు  $\triangle ABC$ ని  $DE = 3 \text{ సె.మీ.}, \angle D = 50^\circ, DF = 6 \text{ సె.మీ.}$  వుండునట్లు  $\triangle DEF$ ను గేరుచుటుము.



$$\frac{AB}{DE} = \frac{AC}{DF} = \frac{2}{3} \text{ మరియు } \angle A = \angle D = 50^\circ \text{ అని పరిశీలించుము.}$$

ఇప్పుడు  $\angle B, \angle C, \angle E, \angle F$  లను మరియు  $BC, EF$  లను కొలుచుము.

$$\angle B = \angle E \text{ మరియు } \angle C = \angle F \text{ ఇంకా } \frac{BC}{EF} = \frac{2}{3} \text{ అని పరిశీలించవచ్చును.}$$

కావున ఆ రెండు త్రిభుజాలు సరూపాలు. వివిధ కొలతలు గల త్రిభుజాలను తీసుకొని ఈ కృత్యాన్ని పునరావృత్తం చేయండి. దీని నుండి త్రిభుజాల సరూపకతకు సంబంధించి ట్రైండి నియమం వస్తుంది.

### 8.4.3 త్రిభుజాల సరూపకతకు భ.కో.భ నియమము


**సిద్ధాంతము-8.5 :** ఒక త్రిభుజములోని ఒక కోణము, వేరొక త్రిభుజములోని ఒక కోణమునకు సమానమై, ఈ కోణాలను కలిగి వున్న భుజాలు అనుపాతంలో వుంటే ఆ రెండు త్రిభుజాలు సరూపాలు.

**దత్తాంశము :**  $\triangle ABC$  మరియు  $\triangle DEF$  లలో

$$\frac{AB}{DE} = \frac{AC}{DF} (<1) \text{ మరియు}$$

$$\angle A = \angle D$$

**సారాంశము :**  $\triangle ABC \sim \triangle DEF$



**నిర్ణాయము :**  $AB = DP$  మరియు  $AC = DQ$  అగునట్లు  $DE, DF$  భుజాలపై వరుసగా  $P, Q$  బిందువులను గుర్తించుము.  $P, Q$  లను కలుపుము.

**ఉపపూర్వి :**  $PQ \parallel EF$  మరియు  $\triangle ABC \cong \triangle DPQ$  (ఎలా ?)

$$\text{కావున } \angle A = \angle D, \angle B = \angle P, \angle C = \angle Q$$


$\therefore \triangle ABC \sim \triangle DEF$  (ఎందుకు ?)




ప్రయత్నించండి.

1. క్రింది త్రిభుజాలు సరూపాలా? సరూపాలయితే ఏ నియమం ఆధారంగానో వివరించండి. త్రిభుజాల సరూపక్రణు గుర్తులనుపయోగించి రాయండి.


(i)




(ii)




(iii)




(iv)




(v)




(vi)



(vii)





(viii)




2. ఈ క్రింది త్రిభుజాలు ఎందుకు సరూపాలో వివరించి అప్పడు 'x' విలువను కనుగొనండి.


(i)




(iii)




(iv)




(v)




(vi)



(vii)



(viii)



నిర్మాణము : ఇచ్చిన స్నేలు ప్రకారము ఇచ్చిన త్రిభుజానికి సరూపంగా వుండేటట్లు త్రిభుజాన్ని నిర్మించడము.

a) ఇచ్చిన త్రిభుజము ABC కి సరూపంగా వుంటూ,  $\Delta ABC$  భుజాలలో  $\frac{3}{4}$  వంతు వుండేటట్లు అనురూప భుజాలు కలిగిన త్రిభుజమును నిర్మించుము. (స్నేలు గుణకము  $\frac{3}{4}$ )

సోపానము 1. BC భుజానికి శీర్షము A వున్నామైకు వ్యతిరేఖలు దానితో అల్పకోణము చేయునట్లు BX కిరణమును గీయము.


2. ఈ BX లైం లైం  $BB_1 = B_1B_2 = B_2B_3 = B_3B_4 = B_4C$  అగునట్లు నాలుగు బిందువులు  $B_1, B_2, B_3, B_4$  లను గుర్తించుము.

3.  $B_4C$  ని కలుపుము.  $B_3$  గుండా  $B_4C$  కి సమాంతరంగా వుండేటట్లు రేఖను గీసిన అది BC ని C' వద్ద ఖండించును.


4.  $C'$  గుండా CA కు సమాంతరంగా గీసిన రేఖ BA ను A'.

వద్ద ఖండించును. కావున  $\Delta A'BC'$  మనకు కావలసిన త్రిభుజము.

ఈ సరూప త్రిభుజాల నియమాలనుపయోగించుకొనే మరికొన్ని ఉధారణలు చూద్దాం.



**ఉధారణ-5.** 1.65 మీ పొడవు గల ఒక వ్యక్తి నీడ పొడవు 1.8 మీ. అదే సమయంలో, ఒక దీపస్తంభము 5.4 మీ. పొడవు గల నీడను ఏర్పరచిన, ఆ దీప స్తంభము పొడవు ఎంత?



**సాధన:**  $\Delta ABC \sim \Delta PQR$  లలో

$$\angle B = \angle Q = 90^\circ.$$

$$\angle C = \angle R \quad (\text{AC} \parallel PR, \text{ఏ సమయంలోనై సూర్యకీరణాలు సమాంతరాలు})$$

$\Delta ABC \sim \Delta PQR$  (కోణాల సరూపస్వింయమం ప్రకారం)

$$\frac{AB}{PQ} = \frac{BC}{QR} \quad (\text{సరూపత్రిభుజాల అనురూపభుజాలు})$$

ఆంధ్రప్రదేశ్ ప్రభుత్వం వారి ఉచిత పంపిణి

$$\frac{1.65}{PQ} = \frac{1.8}{5.4}$$

$$PQ = \frac{1.65 \times 5.4}{1.8} = 4.95\text{m}$$

ఆ దీప స్తంభము ఎత్తు 4.95మీ.

**ఉదాహరణ-6.** ఒక గోపురము నుండి 87.6 మీటర్ల దూరములో వుంచిన అడ్డములో ఒక వ్యక్తి గోపుర శిఖరమును చూసేను. అడ్డము నేలపై ఊర్ధ్వ దిశలో వుంచబడినది మరియు ఆ వ్యక్తి అడ్డము నుండి 0.4మీ దూరములో వున్నాడు. అతని కంటి చూపు భూమి నుండి 1.5 మీటర్ల ఎత్తులో నున్న ఆ గోపురము ఎత్తును కనుగొనుము.

**సాధన :**  $\Delta ABC$  మరియు  $\Delta EDC$  లలో

$$\angle ABC = \angle EDC = 90^\circ$$


$\angle BCA = \angle DCE$  (పతన కోణము మరియు పరావర్తన కోణములు సమానము)

$\Delta ABC \sim \Delta EDC$  (కోకో సరూప నియమం)

$$\frac{AB}{ED} = \frac{BC}{CD} \Rightarrow \frac{1.5}{h} = \frac{0.4}{87.6}$$

$$h = \frac{1.5 \times 87.6}{0.4} = 328.5 \text{ మీ.}$$

కావున, ఆగోపురము ఎత్తు 328.5మీ.



**ఉదాహరణ-7.** గోపాల్ తన ఇంటి హోలు ప్రక్క అపార్ట్మెంటు పై అంతస్థలోని కిలీకి వద్ద నిలుచునే వృక్తులకు ఎప్పుడూ కనిపిస్తూ వుంటోందని ఆందోళన పడుతున్నాడు. దాని కొరకు వారికి కనిపించకుండా వుండేటందుకు తన యింటి ప్రహరి గోడ ఎత్తు పెంచాలను కొన్నాడు. కొలతలు పటంలో ఈయబడ్డాయి. ప్రహరి గోడను ఎంత ఎత్తు వరకు నిర్మించాలి ?

**సాధన :**  $\Delta ABD$  మరియు  $\Delta ACE$  లలో


$$\angle B = \angle C = 90^\circ$$

$\angle A = \angle A$  (ఉమ్మడికోణం)

$\Delta ABD \sim \Delta ACE$  (కోకో సరూపనియమం)

$$\frac{AB}{AC} = \frac{BD}{CE} \Rightarrow \frac{2}{8} = \frac{BD}{1.2}$$

$$BD = \frac{2 \times 1.2}{8} = \frac{2.4}{8} = 0.3 \text{ మీ.}$$



$$\text{ప్రహరిగోడ కావలసిన ఎత్తు} = 1.5 \text{ మీ.} + 0.3 \text{ మీ.}$$

1.8 మీ ఎత్తు నిర్మించిన, ప్రహరిగోడ హోలు ప్రక్క యింటి వారికి కన్నించకుండా చేయవచ్చును.



## అభ్యాసము - 8.2


1. ఇచ్చిన పటంలో,  $\angle ADE = \angle B$

(i)  $\Delta ABC \sim \Delta ADE$  అని చూపండి.

(ii)  $AD = 3.8$  సెం.మీ,  $AE = 3.6$  సెం.మీ

$BE = 2.1$  సెం.మీ  $BC = 4.2$  సెం.మీ

అయిన  $DE$  పొడవును కనుగొనండి.



2. రెండు సరూప త్రిభుజాల చట్టు కొలతలు వరుసగా 30 సెం.మీ మరియు 20 సెం.మీ మొదటి త్రిభుజములోని ఒక భుజము కొలత 12 సెం.మీ అయిన రెండవ త్రిభుజములో దాని అనురూపభుజము కొలతను కనుగొనండి.


3. 90 సెం.మీ ఎత్తు గల ఒక బాలిక దిస్టసంభము నుండి దూరముగా 1.2 మీ/సె. వేగముతో సదుచుచున్నది. దీప స్తంభము ఎత్తు 3.6 మీ అయిన 4 సెంకడ్ తరువాత ఏర్పడే ఆ బాలిక నీడ పొడవును కనుగొనుము.

4. CM మరియు RN లు వరుసగా  $\Delta ABC$  మరియు  $\Delta PQR$  లలో గేయబడిన మధ్యగత రేఖలు. అయిన

(i)  $\Delta AMC \sim \Delta PNR$

$$(ii) \frac{CM}{RN} = \frac{AB}{PQ}$$

(iii)  $\Delta CMB \sim \Delta RNQ$  అని చూపండి.




5. త్రిపేశియం ABCDలో  $AB \parallel DC$ . కర్రములు AC మరియు BD లు బిందువు 'O' వద్ద ఖండించకొనును.

త్రిభుజముల సరూప నియమాలను పయోగించకొని  $\frac{OA}{OC} = \frac{OB}{OD}$  అని చూపండి.

6. AB, CD, PQ లు BD కి గేసిన లంబాలు.

$AB = x$ ,  $CD = y$  మరియు  $PQ = z$  అయిన

$$\frac{1}{x} + \frac{1}{y} = \frac{1}{z} \text{ అని చూపండి.}$$



7. 4 మీ. పొడవు గల ఒక జెండా స్టంభము 6 మీ. పొడవు గల నీడను ఏర్పరచును. అదే సమయంలో దగ్గరలో గల ఒక భవనం 24 మీ. పొడవు గల నీడను ఏర్పరచిన, ఆ భవనము ఎత్తు ఎంత?

8. ABC మరియు FEG త్రిభుజాలలో AB మరియు FE భుజాలపై D మరియు H బిందువులు వరుసగా ఏర్పడునట్లు.  $\angle ACB$  మరియు  $\angle EGF$  లకు గేసిన కోణ సమద్విఖండన రేఖలు వరుసగా CD మరియు GHలు. ఇంకా  $\Delta ABC \sim \Delta FEG$  అయిన

$$(i) \frac{CD}{GH} = \frac{AC}{FG}$$

అని చూపండి.

$$(ii) \Delta DCB \sim \Delta HGF$$

$$(iii) \Delta DCA \sim \Delta HGF$$

9.  $\Delta ABC$  మరియు  $\Delta DEF$  సరూపత్రిభుజాలలో గీసిన లంబాలు  $AX$  మరియు  $DY$  అయిన  $AX : DY = AB : DE$  అని నిరూపించండి.
10. ఇచ్చిన త్రిభుజము  $ABC$ కి సరూపంగా వుంటూ, దాని భుజాలకు  $\frac{5}{3}$  రెట్లు వుండే అనురూప భుజాలు కలిగిన త్రిభుజాన్ని నిర్మించండి.
11. 4 సె.మీ., 5 సె.మీ., 6 సె.మీ. కొలతలతో ఒక త్రిభుజాన్ని నిర్మించండి. దీనితో సరూపంగా వుంటూ ఈ త్రిభుజ భుజాలకు  $\frac{2}{3}$  రెట్లు అనురూప భుజాల కొలతలు కలిగిన త్రిభుజాన్ని నిర్మించండి.
12. భూమి 8 సె.మీ మరియు దానికి గీసిన లంబము 4 సె.మీ. వుండునట్లు ఒక సమద్విబాహు త్రిభుజమును గీయండి. ఈ త్రిభుజభుజాలకు  $1\frac{1}{2}$  రెట్లు అనురూప భుజాల పొడవులు కలిగి యచ్చిన త్రిభుజానికి సరూపంగా వుండేటట్లు వేరొక త్రిభుజాన్ని నిర్మించండి.

### 8.5 సరూప త్రిభుజాల షైల్డ్లు

రెండు సరూప త్రిభుజాలకు వాటి అనురూప భుజాల నిష్పత్తులు సమానం. మరి ఈ అనురూప భుజాల నిష్పత్తికి, వాటి షైల్డ్లులకు ఏదైనా సంబంధము వుందని నీవు భావిస్తున్నావా? ఇది అర్థం చేసుకోవడానికి ఈ క్రింది కృత్యాన్ని చేధాము.

**కృత్యము :** ఇచ్చిన పటంలో సరూప బహుభుజాల జతలను ఒక జాబితాగా తయారుచేయండి.

వాటి



- (i) సరూపకత నిష్పత్తిని
- (ii) షైల్డ్లుల నిష్పత్తిని కనుగొనండి.

షైల్డ్లుల నిష్పత్తి, వాటి అనురూప భుజాల నిష్పత్తికి వర్ణమని మీరు గమనిస్తారు.

దీనిని మనం ఈ క్రింది విధంగా సిద్ధాంతంలా నిరూపించవచ్చును.

**సిద్ధాంతము-8.6 :** రెండు సరూప త్రిభుజాల షైల్డ్లుల నిష్పత్తి వాటి అనురూప భుజాల నిష్పత్తి వర్ణమనకు సమానము.

**దత్తాంశము :**  $\Delta ABC \sim \Delta PQR$



$$\text{సారాంశము : } \frac{\Delta ABC \text{ వైశాల్యము}}{\Delta PQR \text{ వైశాల్యము}} = \left( \frac{AB}{PQ} \right)^2 = \left( \frac{BC}{QR} \right)^2 = \left( \frac{CA}{RP} \right)^2.$$

నిర్మాణము:  $AM \perp BC$  మరియు  $PN \perp QR$  గీయండి.

$$\text{ఉపపూర్వి : } \frac{\Delta ABC \text{ వైశాల్యము}}{\Delta PQR \text{ వైశాల్యము}} = \frac{\frac{1}{2} \times BC \times AM}{\frac{1}{2} \times QR \times PN} = \frac{BC \times AM}{QR \times PN} \quad \dots(1)$$

$\Delta ABM$  మరియు  $\Delta PQN$  లలో

$$\angle B = \angle Q (\because \Delta ABC \sim \Delta PQR)$$


$$\angle M = \angle N = 90^\circ$$

$\therefore \Delta ABM \sim \Delta PQN$  (కో.కో.సరూపియమం)

$$\frac{AM}{PN} = \frac{AB}{PQ} \quad \dots(2)$$

జంకా  $\Delta ABC \sim \Delta PQR$  (దత్తాంశము)

$$\boxed{\frac{AB}{PQ} = \frac{BC}{QR}} = \frac{AC}{PR} \quad \dots(3)$$



$$\therefore \frac{\Delta ABC \text{ వైశాల్యము}}{\Delta PQR \text{ వైశాల్యము}} = \frac{AB}{PQ} \times \frac{AB}{PQ} \quad (1), (2), (3) \text{ ల నుండి}$$

$$= \left( \frac{AB}{PQ} \right)^2.$$

సమీకరణము (3) నుండి

$$\frac{\Delta ABC \text{ వైశాల్యము}}{\Delta PQR \text{ వైశాల్యము}} = \left( \frac{AB}{PQ} \right)^2 = \left( \frac{BC}{QR} \right)^2 = \left( \frac{AC}{PR} \right)^2$$

సిద్ధాంతము నిరూపించబడినది.

ఇప్పుడు మనం కొన్ని ఉదాహరణలను చూద్దాం.

**ఉదాహరణ-8.** రెండు సరూపత్రిభుజాల వైశాల్యాలు సమానమైన అవి సర్పసమాన త్రిభుజాలని చూపండి.

**సాధన :**  $\Delta ABC \sim \Delta PQR$

$$\text{కావన } \frac{\Delta ABC \text{ వైశాల్యము}}{\Delta PQR \text{ వైశాల్యము}} = \left( \frac{AB}{PQ} \right)^2 = \left( \frac{BC}{QR} \right)^2 = \left( \frac{AC}{PR} \right)^2$$

$$\text{కాని } \frac{\Delta ABC \text{ వైశాల్యము}}{\Delta PQR \text{ వైశాల్యము}} = 1 \quad (\because \text{వైశాల్యాలు సమానము కావన})$$

$$\left( \frac{AB}{PQ} \right)^2 = \left( \frac{BC}{QR} \right)^2 = \left( \frac{AC}{PR} \right)^2 = 1$$

$$\text{కావన } AB^2 = PQ^2$$

$$BC^2 = QR^2$$


$$AC^2 = PR^2$$

$$\text{దీని నుండి మనకు } AB = PQ$$

$$BC = QR$$

$$AC = PR \text{ లభిస్తుంది}$$

$\therefore \Delta ABC \cong \Delta PQR$  (భ.భ.భ. సర్పసమాన నియమం)



**ఉదాహరణ-9.**  $\Delta ABC \sim \Delta DEF$  మరియు వాటి వైశాల్యాలు వరుసగా 64 చ.సె.మీ మరియు 121 సె.మీ.

ఇంకా  $EF = 15.4$  సె.మీ అయిన  $BC$  కొలతను కనుగొనుము.

$$\text{సాధన : } \frac{\Delta ABC \text{ వైశాల్యము}}{\Delta DEF \text{ వైశాల్యము}} = \left( \frac{BC}{EF} \right)^2$$

$$\frac{64}{121} = \left( \frac{BC}{15.4} \right)^2$$

$$\frac{8}{11} = \frac{BC}{15.4} \Rightarrow BC = \frac{8 \times 15.4}{11} = 11.2 \text{ సె.మీ.}$$


**ఉదాహరణ-10.** త్రైపీజియం ABCDలో  $AB \parallel DC$ . ఇంకా క్రష్ణములు  $AC, BD$  లు 'O' వద్ద ఖండించుకొంటాయి.  $AB = 2CD$  అయిన త్రిభుజములు  $\triangle AOB \sim \triangle COD$  ల వైశాల్యముల నిప్పుత్తిని కనుగొనండి.

**సాధన :** త్రైపీజియం ABCDలో  $AB \parallel DC$  ఇంకా  $AB = 2CD$ .

$\triangle AOB, \triangle COD$  లలో

$\angle AOB = \angle COD$  (శీర్షాభిముఖ కోణాలు)

$\angle OAB = \angle OCD$  (ఏకాంతర కోణాలు)



$\Delta AOB \sim \Delta COD$  (కోణాల సరూప నియమం)

$$\frac{\Delta AOB \text{ వైశాల్యము}}{\Delta COD \text{ వైశాల్యము}} = \frac{AB^2}{DC^2}$$

$$= \frac{(2DC)^2}{(DC)^2} = \frac{4}{1}$$

$\therefore \Delta AOB \text{ వైశాల్యము} : \Delta COD \text{ వైశాల్యము} = 4 : 1.$



### అభ్యాసము - 8.3

1. ఒక లంబకోణ త్రిభుజము మూడు భుజాలపై సమబాహు త్రిభుజాలు గేయబడ్డాయి. కర్ణము మీద గీసిన త్రిభుజవైశాల్యము మిగిలిన రెండు భుజాల మీద గీసిన త్రిభుజాల వైశాల్యాల మొత్తమునకు సమానమని చూపండి.
2. ఒక చతురంగము భుజముపై గీసిన సమబాహు త్రిభుజ వైశాల్యము, ఆ చతురంగ కర్ణముపై గీసిన సమబాహు త్రిభుజ వైశాల్యములో సగము వుంటుందని చూపండి.
3.  $\Delta ABC$ లో  $BC, CA, AB$  భుజాల మధ్యచందువులు వరుసగా  $D, E, F$ . అయిన  $\Delta DEF$  మరియు  $\Delta ABC$ ల వైశాల్యాల నిష్పత్తిని కనుగొనండి.
4.  $\Delta ABC$ లో,  $XY \parallel AC$  మరియు  $XY$  ఆ త్రిభుజాన్ని రెండు సమాన వైశాల్యాలు కల భాగాలుగా విభజించును. అయిన  $\frac{AX}{XB}$  నిష్పత్తిని కనుగొనండి.
5. రెండు సరూపత్రిభుజాల వైశాల్యాల నిష్పత్తి వాటి అనురూప మధ్యగతాల నిష్పత్తి వర్గానికి సమానమని చూపండి.
6.  $\Delta ABC \sim \Delta DEF$ .  $BC = 3$  సెం.మీ  $EF = 4$  సెం.మీ  $\Delta ABC$  వైశాల్యము  $= 54$  చ.సెం.మీ అయిన  $\Delta DEF$  వైశాల్యమును కనుగొనము.
7. త్రిభుజము  $ABC$ లో  $AB$  భుజాన్ని  $P$ వద్ద,  $AC$ ని  $Q$  వద్ద తాకునట్టు  $PQ$  ఒక సరళరేఖ, ఇంకా  $AP = 1$  సెం.మీ.,  $BP = 3$ సెం.మీ.  $AQ = 1.5$ సెం.మీ.  $CQ = 4.5$ సెం.మీ. అయిన  $\Delta APQ$  వైశాల్యము  $= \frac{1}{16} (\Delta ABC \text{ వైశాల్యము})$  అని చూపండి.
8. రెండు సరూప త్రిభుజాల వైశాల్యాలు 81 చ.సెం.మీ మరియు 49 చ.సెం.మీ పెద్ద త్రిభుజములో గీసిన లంబము పొడవు 4.5 సెం.మీ అయిన చిన్న త్రిభుజములో దాని అనురూప లంబము పొడవును కనుగొనండి.

### 8.6 పైథాగరస్ సిద్ధాంతము

మీకు పైథాగరస్ సిద్ధాంతము గురించి బాగా తెలుసును. దీనిని మీరు కొన్ని కృత్యముల ద్వారా సరిమాసి వున్నారు. సరూపత్రిభుజాల భావన నుపయోగించుకొని ఈ సిద్ధాంతాన్ని మనం రుజువు చేచ్చాము. దాని కొరకు మనం ఈ క్రింది ఫలితాన్ని ఉపయోగించుకొంటాము.

**సిద్ధాంతము-8.7 :** ఒక లంబకోణ త్రిభుజములో, లంబకోణము కలిగిన శీర్షము నుండి కర్ణానికి లంబము గేసిన, ఆ లంబానికి ఇరువైపులా ఏర్పడిన త్రిభుజాలు, ఇచ్చిన త్రిభుజానికి సరూపాలు మరియు అవి ఒకదానికొకటి కూడా సరూపాలు.

**ఉపప్రాణి :** ABC లంబకోణ త్రిభుజములో, లంబకోణము కలిగిన శీర్షము B.

B నుండి కర్ణము AC కి గేసిన లంబము BD.

$\triangle ADB$  మరియు  $\triangle ABC$  లలో

$$\angle A = \angle A$$

మరియు  $\angle ADB = \angle ABC$  (ఎందుకు ?)

కావున  $\triangle ADB \sim \triangle ABC$  (ఎలా ?) ... (1)

అదేవిధంగా,  $\triangle BDC \sim \triangle ABC$  (ఎలా ?) ... (2)


(1), (2) ల నుండి లంబము BD కి ఇరువైపులా నున్న త్రిభుజాలు మొత్తము త్రిభుజము  $\triangle ABC$ కి సరూపాలు.

జంకా  $\triangle ADB \sim \triangle ABC$

$\triangle BDC \sim \triangle ABC$

కావున  $\triangle ADB \sim \triangle BDC$

జది ఈ క్రింది సిద్ధాంతానికి దారి తీస్తుంది.



### ఆలోచించి వర్ణించి రాయండి.

ఒక లంబకోణ త్రిభుజము మూడు భుజాల కొలతలు పూర్కమైనపుడు కనీసము ఒకటి తప్పనిసరిగా సరిసంఖ్య అవుతుంది. ఎందుకు ? మీ మిత్రులతో మరియు ఉపాధ్యాయులతో వర్ణించుము.

### 8.6.1 బోధాయన సిద్ధాంతము (పైఫాగారస్ సిద్ధాంతము)

**సిద్ధాంతం-8.8 :** ఒక లంబ కోణ త్రిభుజములో కర్ణము మీది వర్గము, మిగిలిన రెండు భుజాల వర్గాల మొత్తానికి సమానం.

**దత్తాంతము:** లంబకోణ త్రిభుజము ABCలో లంబకోణాన్ని కలిగిన శీర్షము B.

**సారాంశము :**  $AC^2 = AB^2 + BC^2$

**నిర్మాణము :**  $BD \perp AC$  గేయము.

**ఉపప్రాణి :**  $\triangle ADB \sim \triangle ABC$


$$\Rightarrow \frac{AD}{AB} = \frac{AB}{AC}$$

(భుజాలు అనుపాతంలో వుంటాయి)

$$AD \cdot AC = AB^2$$

... (1)

జంకా,  $\triangle BDC \sim \triangle ABC$



$$\Rightarrow \frac{CD}{BC} = \frac{BC}{AC}$$

$$CD \cdot AC = BC^2 \quad \dots(2)$$

(1), (2) లను కలుపగా

$$AD \cdot AC + CD \cdot AC = AB^2 + BC^2$$

$$AC(AD + CD) = AB^2 + BC^2$$

$$AC \cdot AC = AB^2 + BC^2$$

$$\boxed{AC^2 = AB^2 + BC^2}$$



ఈ సిద్ధాంతమును ప్రాచీన భారతీయ గణిత శాస్త్రవేత్త బౌద్ధాయనుడు (సుమారు క్రీ.పూ 800) ఈ క్రింది రూపములో చెప్పేను.

“ఒక దీర్ఘ చతురంగ కర్తృము దానితో అది ఏర్పరచిన వైశాల్యము దాని రెండు భజలు (అనగా పొడవు మరియు వెడల్పులు) ఏర్పరచిన వైశాల్యాల మొత్తానికి సమానం. అందుకే దీనిని మనం బౌద్ధాయన సిద్ధాంతముగా పేర్కొనడం జరిగింది.

పై సిద్ధాంతము యొక్క విపర్యాయము ఏమిది? దానిని కూడా మనం ఒక సిద్ధాంతములా రుజువు చేఢాము.

**సిద్ధాంతం-8.9:** ఒక త్రిభుజములో ఒక భుజము మీది వర్గము మిగిలిన రెండు భుజాల వర్గాల మొత్తానికి సమానమైన, మొదటి భుజానికి ఎదురుగా వుండే కోణము లంబకోణము అనగా ఆ త్రిభుజము లంబ కోణ త్రిభుజమువుతుంది.

**దత్తాంశము :**  $\triangle ABC$  లో,

$$AC^2 = AB^2 + BC^2$$

**సారాంశము :**  $\angle B = 90^\circ$ .

**నిర్మాణము :**  $PQ = AB$  మరియు  $QR = BC$  అగునట్లు  $Q$  వద్ద లంబకోణము వుండే లంబకోణ త్రిభుజము  $PQR$  ని నిర్మించము.

**ఉపహతి :**  $\triangle PQR$  లో  $PR^2 = PQ^2 + QR^2$  ( $\angle Q = 90^\circ$  కావన పైథాగరస్ సిద్ధాంతము ప్రకారం)

$$PR^2 = AB^2 + BC^2 \quad (\text{నిర్మాణము నుండి}) \quad \dots(1)$$

$$\text{కాని } AC^2 = AB^2 + BC^2 \quad (\text{దత్తాంశము}) \quad \dots(2)$$


$\therefore AC = PR$  (1), (2) ల నుండి

ఆప్యుడు  $\triangle ABC, \triangle PQR$  లలో

$$AB = PQ \quad (\text{నిర్మాణము})$$

$$BC = QR \quad (\text{నిర్మాణము})$$

$$AC = PR \quad (\text{నిరూపితము})$$



$\therefore \Delta ABC \cong \Delta PQR$  (భ.భ.భ. సర్వసమానత్వ నియమం)

$\therefore \angle B = \angle Q$  (సర్వసమాన త్రిభుజాల సదృశ భాగాలు)

కానీ  $\angle Q = 90^\circ$  (నిర్మాణము నుండి)

$\therefore \angle B = 90^\circ$ .

సిద్ధాంతము నిరూపించబడినది.

జప్పుడు కొన్ని ఉదాహరణలు చూడాలం.

**ఉదాహరణ-11.** 25మీ. పొడవుగల ఒక నిచ్చెన, గోడపై 20మీ. ఎత్తున గల ఒక కిటికీని తాకుచున్నది. అయిన ఆ నిచ్చెన అడుగుభాగము నేలపై గోడ నుండి ఎంత దూరములో నున్నది.

**సాధన:**  $\Delta ABC$  లో  $\angle C = 90^\circ$


$$\Rightarrow AB^2 = AC^2 + BC^2 \text{ (ప్రథాగరస సిద్ధాంతము)}$$

$$25^2 = 20^2 + BC^2$$

$$BC^2 = 625 - 400 = 225$$

$$BC = \sqrt{225} = 15 \text{ మీ.}$$

కావున నిచ్చెన అడుగుభాగము నేలపై గోడ నుండి 15మీ. దూరములో నున్నది.



**ఉదాహరణ-12.** లంబకోణ త్రిభుజము  $ABC$  లో శీర్షము 'A' వద్ద లంబ కోణము కలదు.  $BL$  మరియు  $CM$ లు దీనిలో మధ్యగత రేఖలు అయిన

$$4(BL^2 + CM^2) = 5BC^2 \text{ అనిచూపండి.}$$

**సాధన :**  $\Delta ABC$  లో  $\angle A = 90^\circ$ .

$BL, CM$  లు మధ్యగత రేఖలు

$$\Delta ABC \text{లో } BC^2 = AB^2 + AC^2 \text{ (ప్రథాగరస సిద్ధాంతము)} \dots(1)$$

$$\DeltaABL \text{లో, } BL^2 = AL^2 + AB^2$$


$$\text{కానీ } BL^2 = \left(\frac{AC}{2}\right)^2 + AB^2 \text{ (}\because \text{AC మధ్య బిందువు L కావున)}$$

$$BL^2 = \frac{AC^2}{4} + AB^2$$

$$\therefore 4BL^2 = AC^2 + 4AB^2$$

$$\DeltaCMA \text{లో, } CM^2 = AC^2 + AM^2$$

$$CM^2 = AC^2 + \left(\frac{AB}{2}\right)^2 \text{ (}\because \text{AB మధ్య బిందువు M కావున)}$$



$$\begin{aligned} CM^2 &= AC^2 + \frac{AB^2}{4} \\ 4CM^2 &= 4AC^2 + AB^2 \quad \dots(3) \end{aligned}$$

(2), (3) లను కలుపగా

$$\begin{aligned} 4(BL^2 + CM^2) &= 5(AC^2 + AB^2) \\ \therefore 4(BL^2 + CM^2) &= 5BC^2 \quad (1) \text{ నుండి.} \end{aligned}$$

**ఉదాహరణ-13.** దీర్ఘచతురపు ABCD అంతరంలో ఏదైనా బిందువు 'O' ఆ

$$OB^2 + OD^2 = OA^2 + OC^2 \text{ అనిచూపండి.}$$

**సాధన :** 'O' బిందువు గుండా BC కి సమాంతరంగా ఒక రేఖను గీసిన అది ABని Pవద్ద, DC ని Q వద్ద తాకును.

అప్పుడు  $PQ \parallel BC$ .

$$\therefore PQ \perp AB \text{ మరియు } PQ \perp DC \quad (\because \angle B = \angle C = 90^\circ)$$

కావున  $\angle BPQ = 90^\circ$  &  $\angle CQP = 90^\circ$

$\therefore$  BPQC మరియు APQD లు రెండు దీర్ఘచతురప్రాలు.


$$\Delta OPB \text{ నుండి } OB^2 = BP^2 + OP^2 \quad \dots(2)$$

$$\Delta OQC \text{ నుండి } OC^2 = OQ^2 + CQ^2 \quad \dots(3)$$

$$\Delta OAP \text{ నుండి } OA^2 = AP^2 + OP^2$$

(1), (2) లను కలుపగా

$$\begin{aligned} OB^2 + OD^2 &= BP^2 + OP^2 + OQ^2 + DQ^2 \\ &= CQ^2 + OP^2 + OQ^2 + AP^2 \\ &= CQ^2 + OQ^2 + OP^2 + AP^2 \\ &= OC^2 + OA^2 \quad ((3), (4) \text{ ల నుండి}) \end{aligned}$$




### జ్ఞాన చేయండి.

1.  $\Delta ACB$ లో,  $\angle C = 90^\circ$ ,  $CD \perp AB$  అయిన


$$\frac{BC^2}{AC^2} = \frac{BD}{AD}. \text{ అని నిరూపించండి.}$$

2. 15 మీటర్ల పొడవుగల ఒక నిచ్చెన రోడ్డుపై ఒక వైపు నున్న భవనంపై నేల నుండి 9 మీటర్ల ఎత్తున గల కిటికీని తాకును. నిచ్చెన అడుగుభాగమును అదే ప్రదేశములో వుంచి నిచ్చెనను రోడ్డుకు అవతలి వైపున వున్న భవనము వైపునకు తిప్పిన దానిపై నేల నుండి 12 మీ ఎత్తున గల కిటికీని తాకును. అయిన ఆ రోడ్డు వెడల్పును కనుగొనుము.



3. ఇచ్చిన పటంలో  $AD \perp BC$

అయిన  $AB^2 + CD^2 = BD^2 + AC^2$  అని చూపండి.



**ఉదాహరణ-14.** ఒక లంబకోణ త్రిభుజములో కర్ణము, దాని అతి చిన్న భుజము రెట్లింపు కన్నా 6 మీ. ఎక్కువ మూడవ భుజము కర్ణము కన్నా 2 మీ తక్కువ అయిన ఆ త్రిభుజభుజాలను కనుగొనుము.

**సాధన :** అతి చిన్న భుజమును  $x$  మీ. అనుకొనుము.

అప్పుడు కర్ణము  $= (2x + 6)$  మీ. మరియు మూడవ భుజము  $= (2x + 4)$  మీ.

పైఘాగస్ సిద్ధాంతము నుండి,

$$(2x + 6)^2 = x^2 + (2x + 4)^2$$

$$4x^2 + 24x + 36 = x^2 + 4x^2 + 16x + 16$$

$$x^2 - 8x - 20 = 0$$

$$(x - 10)(x + 2) = 0$$

$$x = 10 \text{ లేదా } x = -2$$

$x$  అనేది త్రిభుజ భుజము కావున రుణవిలువ కానేరదు.

$$\therefore x = 10$$

అందువలన, ఆ త్రిభుజభుజాలు 10 మీ, 26 మీ మరియు 24 మీ.



**ఉదాహరణ-15.** లంబకోణ త్రిభుజము ABC లో లంబకోణము 'C' వద్ద కలదు.  $BC = a$ ,  $CA = b$ ,  $AB = c$  అనుకొనుము. ఇంకా 'C' నుండి  $AB$  కి గేసిన లంబము పొడవు  $p$  అయిన

$$(i) pc = ab \quad (ii) \frac{1}{p^2} = \frac{1}{a^2} + \frac{1}{b^2} \quad \text{అని చూపండి.}$$

**సాధన :**


$$(i) CD \perp AB \text{ మరియు } CD = p.$$

$$\Delta ABC \text{ వైశాల్యము} = \frac{1}{2} \times AB \times CD$$

$$= \frac{1}{2} cp.$$

$$\text{అలాగే } \Delta ABC \text{ వైశాల్యము} = \frac{1}{2} \times BC \times AC$$

$$= \frac{1}{2} ab$$



$$\begin{aligned}\frac{1}{2}cp &= \frac{1}{2}ab \\ cp &= ab\end{aligned}\dots(1)$$

- (ii) లంబకోణ త్రిభుజము ABC లో లంబకోణము శీర్షము 'C' వద్ద కలదు.




$$\begin{aligned}\text{కావున } AB^2 &= BC^2 + AC^2 \\ c^2 &= a^2 + b^2 \\ \left(\frac{ab}{p}\right)^2 &= a^2 + b^2 \\ \frac{1}{p^2} &= \frac{a^2 + b^2}{(ab)^2} = \frac{1}{a^2} + \frac{1}{b^2}.\end{aligned}$$





### అభ్యాసము - 8.4



1. ఒక రాంబస్‌లో భుజాల వర్గాల మొత్తము, దాని క్రఘముల వర్గముల మొత్తమునకు సమానమని చూపండి.
  2. లంబకోణ త్రిభుజము ABCలో లంబకోణము శీర్షము 'B' వద్ద కలదు. D మరియు E బిందువులు వరుసగా AB, BC లాపై కలవనుకొనుము. అయిన  $AE^2 + CD^2 = AC^2 + DE^2$  అని చూపండి.
  3. ఒక సమబాహు త్రిభుజములో భుజము వర్గమునకు మూడు రెట్లు దాని ఉన్నతి (లంబము) వర్గమునకు నాలుగురెట్లు అని చూపండి.
  4. PQR త్రిభుజంలో లంబకోణము శీర్షము 'P' వద్ద కలదు.  $PM \perp QR$  అగునట్లు QR పై బిందువు M అయిన  $PM^2 = QM \cdot MR$  అని చూపండి.
  5. త్రిభుజము ABDలో లంబకోణము 'A' వద్ద కలదు. మరియు  $AC \perp BD$  అయిన
    - $AB^2 = BC \cdot BD$ .
    - $AC^2 = BC \cdot DC$
    - $AD^2 = BD \cdot CD$  అని చూపండి.
  6. సమద్విబాహు త్రిభుజము ABCలో లంబకోణము C వద్ద కలదు. అయిన  $AB^2 = 2AC^2$  అని చూపండి.
  7. త్రిభుజము ABC అంతరంలో ఏడైనా బిందువు 'O'
- OD  $\perp$  BC, OE  $\perp$  AC మరియు OF  $\perp$  AB అయిన
- $OA^2 + OB^2 + OC^2 - OD^2 - OE^2 - OF^2 = AF^2 + BD^2 + CE^2$
  - $AF^2 + BD^2 + CE^2 = AE^2 + CD^2 + BF^2$  అని చూపండి.



8. 18 మీటర్ల పొడవు గల ఒక నిలువు స్థంబంకు 24 మీటర్ల పొడవు గల ఒక తీగ కట్టబడినది. తీగ రెండవ చివరకు ఒక మేకు కట్టబడినది. భూమిపై స్థంబం నుండి ఎంత దూరములో ఆ మేకును పాతిన ఆ తీగ బిగుతుగా నుండును ?
9. 6మీ మరియు 11మీటర్ల పొడవు గల స్థంబం ఒక చదువైన నేలపై కలవు. నేలపై ఆ రెండు స్థంబం అడుగు భాగముల మధ్య దూరము 12మీ అయిన ఆ రెండు స్థంబం పైభాగముల మధ్యదూరము ఎంత?
10. సమబాహు త్రిభుజము  $\text{ABC}$ లో, భుజం  $\text{BC}$ పై బిందువు ‘ $\text{D}$ ’, యింకా  $\text{BD} = \frac{1}{3}\text{BC}$  అయిన  $9\text{AD}^2 = 7\text{AB}^2$  అని చూపండి.
11. ఇచ్చిన పటంలో,  $\Delta\text{ABC}$  ఒక లంబకోణ త్రిభుజము. శీర్షము వద్ద లంబకోణము కలదు.  $\text{BC}$  భుజాన్ని  $\text{D}$  మరియు  $\text{E}$  బిందువులు సమత్రిఖండన చేయును అయిన  $8\text{AE}^2 = 3\text{AC}^2 + 5\text{AD}^2$  అని చూపండి.
12. సమద్విబాహు త్రిభుజము  $\text{ABC}$ లో, లంబకోణము ‘ $\text{B}$ ’ వద్ద కలదు.  $\text{AC}$  మరియు  $\text{AB}$  భుజాలపై సరూప త్రిభుజాలు  $\text{ACD}$  మరియు  $\text{ABE}$  నిర్మింపబడినవి. అయిన  $\Delta\text{ABE}$  మరియు  $\Delta\text{ACD}$  ల వైశాల్యాల నిప్పుత్తిని కనుగొనండి.



## 8.7 సిద్ధాంత ప్రవచనాల వివిధరూపాలు

### 1. వ్యతిరేక ప్రవచనము :

ఒక ప్రవచనము ఇచ్చినపుడు దాని చివర “కాదు” చేర్చడం వలన ఒక క్రిత్త ప్రవచనము ఏర్పడుతుంది. దానినే మనం వ్యతిరేక ప్రవచనం అంటాము.

ఉదాహరణకు “ $\Delta\text{ABC}$  సమబాహు త్రిభుజము” అనేది ఒక ప్రవచనము దీనిని మనం “ $p$ ” తో సూచించిన దానిని మనం ఈ క్రింది విధంగా రాశ్శాము.

$p$  : త్రిభుజము  $\text{ABC}$  సమబాహు త్రిభుజము. అప్పుడు దాని వ్యతిరేఖ ప్రవచనము “త్రిభుజము  $\text{ABC}$  సమబాహు త్రిభుజము కాదు”. ‘ $p$ ’ యొక్క వ్యతిరేక ప్రవచనాన్ని ‘ $\sim p$ ’ తో సూచిస్తాము. మరియు దానిని వ్యతిరేక ప్రవచనము అని చదువుతాము. ప్రవచనము  $p$  చెప్పిన దానిని  $\sim p$  వ్యతిరేకిస్తుంది అనగా నిరాకరిస్తుంది.

మనము ఈ వ్యతిరేక ప్రవచనాన్ని రాశేటపుడు దానిని అర్థం చేసుకొనుటలో ఏవిధమైన గందరగోళానికి తావులేకుండా రాయాలి.

ఈ క్రింది ఉదాహరణను జాగ్రత్తగా పరిశీలించండి.

P : అన్ని కరణీయ సంఖ్యలు వాస్తవ సంఖ్యలు. దీనికి వ్యతిరేక ప్రవచనము  $\sim p$  ని మనం ఈ క్రింది విధాలుగా రాయవచ్చును.

i)  $\sim p$  : అన్ని కరణీయ సంఖ్యలు వాస్తవ సంఖ్యలు కావు.

ii)  $\sim p$  : అన్ని కరణీయ సంఖ్యలు కావు వాస్తవ సంఖ్యలు

దీనిలో ఏ వ్యతిరేక ప్రవచనము సరియైనదో ఎలా గుర్తిస్తాము? దీనికి ఈ నియమాన్ని పాటిస్తాము. ' $p$ ' ఒక ప్రవచనమను కొనుము.  $\sim p$  దాని వ్యతిరేక ప్రవచనము.  $p$  సత్యమైన  $\sim p$  అసత్యము మరియు  $p$  అసత్యమైన  $\sim p$  సత్యము.

ఉదాహరణము  $s : 2 + 2 = 4$  సత్యము

$\sim s : 2 + 2 \neq 4$  అసత్యము

## 2.. ప్రవచన విపర్యయము :

సత్యముగాని, అసత్యముగాని ఏదో ఒకటి మూత్రమే అయ్యే సాధారణ వాక్యము ఒక. సరళ ప్రవచనము. రెండు సరళ ప్రవచనాలను కలుపగా మనకు సంయుక్త ప్రవచనాలు ఏర్పడతాయి. రెండు సరళ ప్రవచనాలు 'అయినచో' చే కలుపగా ఏర్పడిన సంయుక్త ప్రవచనాన్ని అనుషంగికము లేదా నియత ప్రవచనము అంటారు.

రెండు సరళ ప్రవచనాలను  $p$  మరియు  $q$  లను 'అయినచో' కలుపగా  $p$  అయినచో  $q$  వస్తుంది. దీనిని మనం  $p \Rightarrow q$  అని రాస్తాము.

ఈ  $p \Rightarrow q$  లో మనం  $p, q$  లను తారుమారు చేయగా మనకు  $q \Rightarrow p$  వస్తుంది. దీనినే మనం ప్రవచన విపర్యయము అంటాము.

ఉదాహరణ :  $p \Rightarrow q$  త్రిభుజము ABCలో  $AB = AC$  అయినచో  $\angle C = \angle B$

విపర్యయము  $q \Rightarrow p$ : త్రిభుజము ABC లో  $\angle C = \angle B$  అయినచో  $AB = AC$ .

## విరుద్ధత ద్వారా నిరూపణ :

ఈ విరుద్ధత ద్వారా నిరూపణలో, మనము నిరూపించవలసిన ప్రవచనము యొక్క వ్యతిరేక ప్రవచనమును సత్యమని తీసుకొంటాము. దీనిని నిరూపించే ప్రయత్నంలో ఎక్కుడో ఒకచోట విరుద్ధత వస్తుంది. అప్పుడు మనం ఈ విరుద్ధత అనేది వ్యతిరేక ప్రవచనం సత్యమని మనం తప్పగా తీసుకొసుట వలన ఏర్పడినదని గ్రహిస్తాము. అప్పుడు మనం ఇచ్చిన ప్రవచనం సత్యమని ముగింపునకు వస్తాము.




## ఇచ్చిన అభాసము (పరీక్షలకు నిర్దేశించబడినది కాదు)

1. ఇచ్చిన పటంలో,


$$\frac{QT}{PR} = \frac{QR}{QS} \quad \text{మరియు} \quad \angle 1 = \angle 2$$

అయిన  $\Delta PQS \sim \Delta TQR$  అని చూపండి.



ఆంధ్రప్రదేశ్ ప్రభుత్వం వారి ఉచిత పంపిణి

2. రవి ఎత్తు 1.82మీ. అతని ఇంటి పెరడులోని ఒక చెట్టు ఎత్తును కనుగొనాలనుకున్నాడు. చెట్టు మొదలు నుండి నేలపై 12.20 మీటర్ల దూరము నడువగా అతని నీడ, చెట్టు నీడ చివరి భాగములు ఖచ్చితముగా ఏకీభవించేను. అతను ఇప్పుడు ఆ నీడ చివరి భాగము నుండి 6.10 మీ దూరములో నిలబడి వున్నారో, ఆ చెట్టు ఎత్తు ఎంత?




3. సమాంతర చతుర్భుజము ABCDలో, AB పై ఏదేని బిందువు 'P' దాని కర్తృము AC, DP ని బిందువు Q వద్ద ఖండించును. అయిన  $CQ \times PQ = QA \times QD$  అని చూపండి.

4.  $\triangle ABC$  మరియు  $\triangle AMP$  లు రెండు లంబకోణ త్రిభుజములు. వీటిలో లంబకోణములు వరుసగా B మరియు M బిందువుల వద్ద కలవు.

అయిన (i)  $\triangle ABC \sim \triangle AMP$

$$(ii) \frac{CA}{PA} = \frac{BC}{MP} \text{ అని చూపండి.}$$



5. ఒక విమానము విమానాశ్రయము నుండి గంటక 1000 కి.మీ. వేగముతో ఉత్తరము వైపు ప్రయాణించుచున్నది. అదే సమయంలో వేరొక విమానము అక్కడి నుండి గంటక 1200 కి.మీ వేగముతో పడమర వైపు ప్రయాణించు చున్నది. అయిన  $\frac{1}{2}$  గంటల తరువాత ఆ రెండు విమానములు ఎంత దూరములో వుండును?

6. లంబకోణ త్రిభుజము ABC లో లంబకోణము C వద్ద కలదు. P మరియు Q బిందువులు వరుసగా AC మరియు CB లపై బిందువుల ఇంకా ఆ భుజాలను అవి  $2 : 1$  నిష్పత్తిలో విభజించును.

అయిన (i)  $9AQ^2 = 9AC^2 + 4BC^2$

$$(ii) 9BP^2 = 9BC^2 + 4AC^2$$

$$(iii) 9(AQ^2 + BP^2) = 13AB^2 \text{ అని చూపండి.}$$



### మనం ఏమి చర్చించాం

- ఒకే ఆకారమును కలిగి వుండి ఒకే పరిమాణము కలిగి వుండనవసరము లేని పట్టాలను సరూప పటాలు అంటారు.
- అన్ని సర్వసమాన పటాలు సరూపాలు కాని విపర్యయము సత్యము కాదు.
- సమాన సంఖ్యలో భుజాలు కలిగిన రెండు ఒహూభుజాలు సరూపాలు కావాలంటే
  - వాటి అనురూప కోణాలు సమానంగా వుండాలి
  - వాటి అనురూప భుజాలు ఒకే నిష్పత్తిలో వుండాలి (అనుపాతంలో వుండాలి)
 ఈ ఒహూభుజాల సరూపకతకు వై రెండు నియమాలలో ఏదో ఒక నియమము సరిపోదు.
- ఒక త్రిభుజంలో ఒక భుజానికి సమాంతరంగా గీసిన రేఖ మిగిలిన రెండు భుజాలను వేరువేరు బిందువులలో ఖండించిన, ఆ మిగిలిన రెండు భుజాలు ఒకే నిష్పత్తిలో విభజింపబడతాయి.

5. ఒక త్రిభుజములో ఏనైనా రెండు భుజాలను ఒకే నిష్పత్తిలో విభజించు సరళరేఖ, మూడు భుజానికి సమాంతరంగా నుండిను.
6. రెండు త్రిభుజాలలో కోణాలు సమానంగా వుంటే వాటి అనురూప భుజాల నిష్పత్తులు సమానంగా వుంటాయి.  
(అనుపాతంలో వుంటాయి) ఇంకా ఆ రెండు త్రిభుజాలు సరూప త్రిభుజాలు (కో.కో.కో. సరూపకత)
7. ఒక త్రిభుజములోని రెండు కోణములు వరుసగా వేరొక త్రిభుజము లోని రెండు కోణములకు సమానమైన ఆ రెండు త్రిభుజాలు సరూపాలు.
8. రెండు త్రిభుజాలలో ఒక త్రిభుజములోని భుజాలు వేరొక త్రిభుజములోని భుజాలకు అనుపాతములో వున్న ఆ రెండు త్రిభుజాలలోని అనురూప కోణాలు సమానము. ఇంకా ఆ రెండు త్రిభుజాలు సరూపాలు (భు.భు.భు. సరూపకత)
9. ఒక త్రిభుజములోని ఒక కోణము, వేరొక త్రిభుజములోని ఒక కోణమునకు సమానమై, ఈ కోణాలను కలిగి వున్న భుజాలు అనుపాతంలో వుంటే ఆ రెండు త్రిభుజాలు సరూపాలు (భు.కో.భు సరూపకత)
10. రెండు సరూప త్రిభుజాల వైశాల్యాల నిష్పత్తి వాటి అనురూప భుజాల వర్గాల నిష్పత్తికి సమానము.
11. ఒక లంబకోణ త్రిభుజములో లంబకోణము కలిగిన శీర్షము నుండి కర్ణానికి లంబము గేసిన, ఆ లంబానికి ఇరువైపులూ ఏర్పడిన త్రిభుజాలు ఇచ్చిన త్రిభుజానికి సరూపాలు అంతేగాక అవి ఒకదానికొకటి కూడా సరూపాలు
12. ఒక లంబకోణ త్రిభుజములో కర్ణము మీది వర్గము మిగిలిన రెండు భుజాల వర్గాల మొత్తానికి సమానము (పైఫాగోరస్ సిద్ధాంతము)
13. ఒక త్రిభుజములో ఒక భుజము మీది వర్గము మిగిలిన రెండు భుజాల వర్గాల మొత్తానికి సమానమైన మొదటి భుజానికి ఎదురుగా వుండే కోణము లంబకోణము అనగా ఆ త్రిభుజము లంబకోణ త్రిభుజమువుతుంది.

### పజిల్

ఒక త్రిభుజాన్ని గీయుము. ఆ త్రిభుజభుజాల మధ్య బిందువులను కలుపగా 4 త్రిభుజాలు ఏర్పడతాయి. మరల అలా ఏర్పడిన త్రిభుజాల మధ్య బిందువులను కలుపుము. ఈ ప్రక్రియను అలా కొనసాగించుకొంటూ పోయిన ఏర్పడిన అన్ని త్రిభుజాలు సరూప త్రిభుజాలు అవుతాయి. ఎందుకు? మీ స్నేహితులతో చర్చించండి.

